

اکیان اور فلسفہ اپنالائے و آن لائن

پروفسر توشیر عالم فلاحی

اللہ تبارک و تعالیٰ نے زمین و آسمان اور ان کے تمام موجودات کو انسانوں کے لیے بنایا۔ دوسرے الفاظ میں یہ کہا جاسکتا ہے کہ انسان مخدوم کائناتِ ارضی و سماؤی ہے چون وہ اس کی خدمت کر رہی ہیں۔ انسان کی عظمت کا دوسرا پہلو یہ ہے کہ آسمانوں کی زینت^(۱) چاند، سورج اور ستاروں کی شکل میں ہو یا زمین کی زینت^(۲) نباتات، جمادات یا حیوانات کی شکل میں ہو؛ یہ سب کائنات کے اصل امتحان دہنده اور اشرف المخلوقات انسان کے لیے ہیں تاکہ اللہ تبارک و تعالیٰ انہیں آزمائے کہ کون اطاعت و فرمانبرداری کا عہد نبھاتا ہے اور کون انحراف و بغاوت کا مرٹک ہوتا ہے۔ ارشاد ماری تعالیٰ ہے:

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ رَبِّ الْعَالَمِينَ
وَالْحَمْدُ لِلَّهِ مَنْ يَرِدُ
كُلَّ شَيْءٍ وَهُوَ عَلَىٰ
قَدِيرٌ ۝ (الْمُلْك)
لَيَلُو كُمْ أَيْكُمْ أَحْسَنُ
عَمَالًا ۝ (الْمُلْك)

”نہایت بزرگ و برتر ہے وہ ذات جس کے اختیار میں (اس کائنات کی) سلطنت ہے اور وہ ہر چیز پر قدرت رکھتا ہے۔ جس نے موت اور زندگی کو پیدا کیا، تاکہ تم لوگوں کو آزمائے کہ تم میں کون بہتر عمل کرنے والا ہے۔“

انسانوں میں کون احسان فراموش اور ناشکرا ہے، کائنات کی تمام نعمتوں کا وجود اور خدا یَ رحمٰن و رحیم کی ودیعت کردہ نعمتوں سے مالا مال انسان کی تخلیق کی غرض و غایت یہی ہے کہ کردار و عمل کے لحاظ سے انہیں پرکھا جائے۔ ایک جگہ واضح الفاظ میں انسانوں کی تخلیق کے اس مقصد کو واشگاف کیا جاتا ہے:

السَّبِيلَ إِمَّا شَاكِرًا وَإِمَّا كَفُورًا ﴿٣﴾ (الدهن)

لیں اور اس کا امتحان کیا جائے گا۔ اس کے غرض سے پیدا کیا جائے گا۔ اس کا مختلط نطفہ سے انسان کو ایک خلوط نطفہ سے پیدا کیا جائے گا۔ اس سے انسان کو ایک خلوط نطفہ سے پیدا کیا جائے گا۔

اک جگہ خلیفۃ اللہ یا نائب کے مقام کی تزکیہ کی جاتی ہے اور آپ کے فرقہ و
مراتب کی مصلحت پر فرمائی جاتی ہے:

وَهُوَ الَّذِي جَعَلَكُمْ فَوْقَ بَعْضِ الْأَرْضِ وَرَفَعَ بَعْضَكُمْ مِّنْ دُرْجَتِ بَعْضٍ لِّيُبَلُّو كُمْ فِي مَا

ایسکی ایڈ پوندرسٹی ملک کرڑھ (سن) مسلم پوندرسٹی پینات towqueer@yahoo.in

”اور وہی ہے جس نے تم کو زمین کا خلیفہ بنایا، اور تم میں سے بعض کو بعض کے مقابلہ میں زیادہ بلند درجہ دیئے تاکہ اُس نے جو کچھ تم کو دیا ہے اس میں تمہاری آزمائش کرے۔“

انسان کی سب سے بڑی شکرگزاری یہ ہے کہ وہ اللہ پر ایمان لائے، اس طور پر کہ وہ اپنی ذات میں اکیلا ہے، نہ وہ کسی کی اولاد ہے اور نہ ہی اس کی کوئی اولاد ہے،^(۳) وہ سرچشمہ صفات ہے اور اس جیسی صفات یا کوئی ایک صفت دنیا کی بڑی سے بڑی ہستی میں نہیں ہے،^(۲) اور یہ کہ وہ ہر چیز پر قادر ہے۔ آسمان وزمین کی ملکیت اُسی کے لیے ہے۔ اگر وہ کسی کو کوئی نقصان پہنچانا چاہے تو ساری دنیا مل کر بھی اس نقصان کا ازالہ نہیں کر سکتی اور اگر وہ کسی کو کوئی فائدہ پہنچانا چاہے تو دنیا کی ساری طاقت جھونک دی جائے تو بھی اس کو روکا نہیں جا سکتا۔ اگر اللہ پر ایمان ہے تو انسان کا ہر نیک عمل صالح بن جاتا ہے اور چھوٹے سے چھوٹے عمل کی اللہ کی بارگاہ میں قدر افزائی ہوتی ہے۔ ایسے ہی لوگ سعادت مند اور خوش نصیب ہوتے ہیں اور قرآن کی زبان میں خیر البریہ (بہترین خلائق) سے ملقب ہوتے ہیں۔ ان کی بابت اللہ رب العزت کی بشارت سنیے:

﴿إِنَّ الَّذِينَ أَمْنَوْا وَعَمِلُوا الصَّلِحَاتِ لَا أُولَئِكَ هُمُ الْخَيْرُ الْبَرِيَّةُ ⑦ جَزَأُوهُمْ عِنْدَ رَبِّهِمْ جَنَّتُ عَدْنٍ تَجْرِي مِنْ تَحْتِهَا الْأَنْهَرُ خَلِيدِينَ فِيهَا أَبَدًا ۝ رَضِيَ اللَّهُ عَنْهُمْ وَرَأْضُوا عَنْهُ ذَلِكَ لِمَنْ خَشِيَ رَبَّهُ ⑧﴾ (البينة)

” بلاشبہ جو لوگ ایمان لے آئے اور جھنوں نے نیک عمل کیے وہ بہترین خلائق ہیں۔ ان کی جزا ان کے رب کے ہاں دائیٰ قیام کی جنتیں ہیں جن کے نیچے نہریں بہہ رہی ہوں گی، وہ ان میں ہمیشہ ہمیشہ رہیں گے۔ اللہ ان سے راضی ہوا اور وہ اللہ سے راضی ہوئے۔ یہ (صلہ) اس کے لیے ہے جو اپنے رب سے ڈرتا ہے۔“

ہر خطہ ارض کے لوگ رنگ، نسل، نسب و برادری، شان و شوکت اور قوت و اقتدار کے لحاظ سے چاہے جتنے اعلیٰ وارفع ہوں، اگر ایمان نہیں ہے تو وہ خسارے میں ہیں، اور زیور ایمان سے آراستہ اور اعمال صالح سے مزین افراد ہی کامیاب و کامران ہیں۔ اس سلسلے میں زمانے کو شاہد بنایا کہ اللہ تعالیٰ فرماتا ہے:

﴿وَالْعَصْرِ ۖ إِنَّ الْإِنْسَانَ لَفِي خُسْرٍ ۗ ۚ إِلَّا الَّذِينَ أَمْنَوْا وَعَمِلُوا الصَّلِحَاتِ وَتَوَاصُوا بِالْحَقِّ ۗ وَتَوَاصُوا بِالصَّابِرِ ۗ﴾ (العصر)

” زمانے کی قسم! انسان درحقیقت خسارے میں ہے۔ سوائے ان لوگوں کے جو ایمان لائے اور نیک اعمال کرتے رہے، اور انہوں نے ایک دوسرے کو حق کی نصیحت کی اور انہوں نے باہم ایک دوسرے کو صبر کی تلقین کی۔“

کتاب اللہ میں ایک جگہ عمل صالح کو ایمان سے مشروط قرار دیا گیا اور اس کے نتیجے میں عمدہ اور خوشگوار زندگی کی ضمانت دی گئی۔ فرمایا جاتا ہے:

﴿مَنْ عَمِلَ صَالِحًا مِنْ ذَكَرٍ أَوْ أُنْثَى وَهُوَ مُؤْمِنٌ فَلَنْ حِيَنَهُ حَيَاةً طَيِّبَةً ۚ وَلَنْ جُزِيَنَهُمْ أَجْرَهُمْ بِأَحْسَنِ مَا كَانُوا يَعْمَلُونَ ۗ﴾ (النحل)

”جو کوئی بھی نیک کام کرے گا خواہ مرد ہو یا عورت، بشرطیکہ وہ مومن ہو، ہم یقینی طور پر اسے (دنیا میں) خوشگوار زندگی بسر کرائیں گے اور (آخرت میں) ایسے لوگوں کو لازماً ان کے کیے کا بہتر اجر دیں گے۔“

ایمان سب سے بڑی شکر گزاری سے موسوم ہے۔ اس کی موجودگی میں اچھے اور نیک اعمال اللہ رب العزت کی نگاہ میں شرفِ قبولیت سے ہمکنار ہوتے ہیں اور یہی اعمال صالحہ میزانِ عمل میں معتبر اور وزنی قرار پاتے ہیں۔ اس کے بالمقابل کفر یا شرک بڑی ناشکری بلکہ اللہ سے کھلّم کھلا بغاوت کا نام ہے۔ حالت کفر میں چاہے بڑے بڑے اسکول اور کالج بنادیے جائیں، دیدہ زیب مدرسے اور مکتب قائم کر دیے جائیں، معیاری طرز کے مسافر خانے اور شفاخانے تعمیر کر دیے جائیں، غرضیکہ کوئی بھی نیک عمل خواہ کتنا ہی بڑا ہو اللہ کے یہاں ناقابل قبول ہوتا ہے اور میزانِ عمل میں بے وقت اور بے وزن ہو جاتا ہے۔ کفر کی حالت میں جو اچھے اعمال کیے جاتے ہیں وہ آخرت کے بازار میں مثل سراب کے ہوں گے۔ قرآن مجید نے ایسے لوگوں کے نیک اعمال کی بڑی عبرت ناک تمثیل پیش کی ہے۔ ملاحظہ فرمائیے:

﴿وَالَّذِينَ كَفَرُوا أَعْمَالُهُمْ كَسَرَابٌ ۝ بِقِيَعَةٍ يَحْسَبُهُ الظَّمَانُ مَاءً ۝ حَتَّىٰ إِذَا جَاءَهُ لَمْ يَجِدُهُ شَيْئًا ۝ وَجَدَ اللَّهَ عِنْدَهُ فَوْلُوْهُ حِسَابَهُ ۝﴾ (النور: ۳۹)

”اور جنہوں نے کفر کیا، ان کے اعمال کی مثال ایسی ہے جیسے دشت بے آب میں سراب کہ پیاسا اس کو پانی سمجھے ہوئے تھا، مگر جب وہاں پہنچا تو کچھ نہ پایا، بلکہ وہاں اس نے اللہ کو موجود پایا جس نے اس کا پورا پورا حساب چکا دیا۔“

کفر کرنے والے اللہ کے بڑی باغی ہوتے ہیں۔ انہیں حزبُ الشیطان (۵) ”شیطان کی جماعت“ سے بھی قرآن نے موسوم کیا ہے۔ یہی وہ لوگ ہیں جنہیں اللہ کی کتاب بدترین مخلوق قرار دیتی ہے اور ان کا ابدی ٹھکانہ جہنم قرار دیتی ہے۔ رب السموات والارض کا یہ ارشاد سنئیے:

﴿إِنَّ الَّذِينَ كَفَرُوا مِنْ أَهْلِ الْكِتَبِ وَالْمُشْرِكِينَ فِي نَارِ جَهَنَّمَ خَلِدِينَ فِيهَا طُوْلِئِكَ هُمْ شَرُّ الْبَرِيَّةِ ۝﴾ (البینة)

”اہل کتاب اور مشرکین میں سے جن لوگوں نے کفر کیا ہے، وہ یقیناً جہنم کی آگ میں ہوں گے اور ہمیشہ اس میں رہیں گے۔ یہی لوگ بدترین خلاق ہیں۔“

جب ایمان اتنی بیش قیمت دولت ہے کہ جس کے بغیر کوئی بھی نیک عمل صالحہ میں شمار نہیں ہوتا اور اس پر اجر کی امید رکھنا امر موہوم، بے حقیقت بلکہ سگین فریب ہے، تو یہ بڑا سنجیدہ موضوع بن جاتا ہے۔ چنانچہ اپنی بھلائی کے خواہاں اور متنبی ہر ذی ہوش کو حقیقتِ ایمان سے واقفیت کے لیے فکر مند ہو جانا چاہیے تاکہ اعمال صالحہ کی قبولیت کے سلسلے میں خدشات و خطرات کے بادل امداد تے نظر نہ آئیں۔ حقیقتِ ایمان سے واقفیت کے لیے قرآن کریم ہی ہمارے لیے مصادرِ اول اور سرچشمہ ہدایت ہے۔ چند آیاتِ کریمہ اس غرض سے حوالہ ناظرین کی جاتی ہیں۔

شک و ریب اور تذبذب و تردید کی کیفیتِ ایمان کے متفاہد ہے۔ فرمان باری تعالیٰ ہے:

﴿إِنَّمَا الْمُؤْمِنُونَ الَّذِينَ امْنَوْا بِاللَّهِ وَرَسُولِهِ ثُمَّ لَمْ يَرْتَأُوا.....﴾ (الحجرات: ١٥)

”مؤمن تو حقیقت میں وہ ہیں جو اللہ اور اُس کے رسول پر ایمان لائے اور پھر شک میں نہ پڑے.....“

خشک و تر، نرم و گرم اور موافق و ناموافق، تمام احوال میں بندہ مومن سے استقامت و پامردی کا تقاضا ہوتا ہے۔ ایمان کے لوازم میں سے یہ ہے کہ موقع پرستی اور مفاد پر منی و قتی اقدامات سے گریز کیا جائے۔ جیسا کہ فرمایا جاتا ہے:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا.....﴾ (ختم السجدة: ٣٠)

”جن لوگوں نے کہا، ہمارا رب اللہ ہے اور پھر اس پر ثابت قدم رہے.....“

اہل ایمان حقیقت میں وہ ہیں جو مال و دولت، کرسی و اقتدار اور اولاد و احفاد سے بے جا محبت نہیں کرتے۔

دوسرے الفاظ میں یہ کہا جاسکتا ہے کہ اسباب و احوال اور ازاد و اولاد کی محبت اللہ کی محبت پر غالب نہیں آتی، بلکہ اللہ کی محبت دنیا و مافیہا کی محبت پر غالب ہوتی ہے۔ ایمان والوں کی یہ لازمی صفت ہے۔ ارشاد ہوتا ہے:

﴿وَالَّذِينَ امْنَوْا أَشَدُ حَبَّالَلَّهِ ط﴾ (آل عمرہ: ١٦٥)

”اور جو لوگ ایمان لاتے ہیں وہ سب سے بڑھ کر اللہ سے محبت رکھتے ہیں۔“

بے چون و چرا اللہ و رسول کو قانون ساز اور حکم تسلیم کرنا اور اللہ و رسول کے فیصلوں سے متعلق کسی قسم کی تنگی یا کبیدگی محسوس نہ کرنا بھی ایمان کے لوازم میں ہے۔ قرآن مجید کی اس آیت سے اللہ اور اس کے رسول ﷺ کے فیصلوں کی عظمت طشت از بام ہوتی ہے اور مومن کے سامنے اس سلسلے میں قطعی اور حتمی لائحہ عمل سامنے آتا ہے۔ اللہ رب العزت کا ارشاد ہے:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ (النساء: ٦٥)

”پس نہیں، (اے نبی ﷺ!) تمہارے رب کی قسم وہ ہرگز مومن نہیں ہیں جب تک وہ اپنے باہمی اختلافات میں تمہیں فیصلہ کرنے والا نہ مان لیں، پھر جو کچھ تم فیصلہ کرو اُس پر اپنے دلوں میں بھی کوئی تنگی محسوس نہ کریں بلکہ پوری طرح سراط اعنت جھکا دیں۔“

محض زبانی اقرار سے ایمان کی عظمت واضح نہیں ہوتی۔ لا إِلَهَ إِلا اللَّهُ، محض زبان پر ہو اور اس کے تقاضے کے مطابق عمل نہ ہوتا گویا ایمان دراصل دل کی دنیا میں اپنی جگہ نہیں بنا سکا ہے، اس لیے کہ ایمان کی ختم ریزی اگر بندہ خدا کے قلب میں ہو گئی ہے تو اس کا عملی مظاہرہ ہوتا ہے، یہاں تک کہ ایمان جب شجر طیب کی شکل اختیار کر لیتا ہے تو پھر ہر عمل مومن کے قول کی تصدیق کرنے والا ہوتا ہے۔

ایمان کی حقیقت سے متعلق قرآن مجید کی یہ ہدایت بڑی اہم اور قابلِ التفات ہے:

﴿قَالَتِ الْأَغْرَابُ امَّنَا طَقْ لَمْ تُؤْمِنُوا وَلِكُنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ

وَإِنْ تُطِيعُوا اللَّهَ وَرَسُولَهُ لَا يَلْتَكُمْ مِّنْ أَعْمَالِكُمْ شَيْئًا إِنَّ اللَّهَ غَفُورٌ رَّحِيمٌ﴾ (الحجرات: ١٢)

”یہ بدھی کہتے ہیں کہ ہم ایمان لائے۔ ان سے کہو کہ تم ایمان ہرگز نہیں لائے، بلکہ یوں کہو کہ ہم مطیع ہو گئے

اور ایمان ابھی تمہارے دلوں میں داخل نہیں ہوا ہے۔ اگر تم اللہ اور اس کے رسول کی فرمانبرداری اختیار کر لو تو وہ تمہارے اعمال کے اجر میں کوئی کمی نہ کرے گا۔ یقیناً اللہ بڑا درگز رکنے والا اور حیم ہے۔“

قول اور عمل میں تضاد دراصل ایمان میں اخلاص کے نہ ہونے کے سبب ہوتا ہے۔ اگرچہ اس طریقہ عمل میں بندہ خدادنیا کی اس زندگی میں عافیت کی راہ کارا، یہ بنتا نظر آتا ہے، اس کے خلاف مزاحمت و مخالفت کا ماحول گرم نہیں ہوتا، مصیبتوں اور مشکلات رفع ہوتی نظر آتی ہیں، لیکن قرآن مجید اسے نفاق سے تعبیر کرتا ہے، اس کی شخصیت پر دھنڈ لکے چھا جاتے ہیں، انفرادیت اور تشخص اس کا باقی نہیں رہتا۔ اس کردار کے حاملین کے لیے معاشرہ انسانی کے دل میں جگہ نہیں ہوتی اور وہ اس کردار کی بنا پر موقع پرست، عیار اور مکار کی حیثیت سے بھی لوگوں میں جانا جاتا ہے۔ اللہ رب العزت کے نزدیک یہ کردار بہت گھنوانا ہوتا ہے۔ اس کردار کی سنگینی اس آیت شریفہ میں ملاحظہ کی جاسکتی ہے:

﴿يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ ۚ ۲﴾ گُبَرَ مَقْتَأَ عِنْدَ اللَّهِ أَنْ تَقُولُوا مَا لَا تَفْعَلُونَ ۳﴾ (الصف)

”اے لوگو جو ایمان لائے ہو! تم کیوں وہ بات کہتے ہو جو کرتے نہیں ہو؟ اللہ تعالیٰ کے نزدیک یہ سخت ناپسندیدہ حرکت ہے کہ تم کہو وہ بات جو کرتے نہیں۔“

ایمان و اخلاص کے متضاد اس حرکت و عمل کے انتہائی شنیع اور سنگین جرم ہونے کا اندازہ اس آیت کریمہ سے بھی ہوتا ہے جس میں اس کردار کے نمائندوں کو بطور سزا انتہائی اذیت ناک جہنم کی وعید سنائی جاتی ہے:

﴿إِنَّ الْمُنْفِقِينَ فِي الدَّرُكِ الْأَسْفَلِ مِنَ النَّارِ ۝﴾ (النساء: ۱۴۵)

”یقیناً منافقین جہنم کے سب سے نیچے (اذیت ناک) طبقے میں ہوں گے۔“

ایمان و اخلاص سے محروم رہنے والا شخص خواہ وہ کافر ہو یا مشرک یا منافق، دراصل بنیادی طور پر اس فکرو خیال کا متحمل ہوتا ہے کہ اللہ واحد کے سوا بھی دنیا میں بہتیرے اشخاص و افراد اور اسباب و عوامل فائدہ اور نقصان کے مالک ہوتے ہیں۔ اللہ رسول اور آخرت پر ایمان لانے والا شخص صرف اور صرف اللہ سے ڈرتا ہے۔ شعور کی گہرائی سے وہ اس بات کا قائل ہی نہیں بلکہ علمبردار ہوتا ہے کہ ایک ذرہ سے لے کر پھاڑتک، سب پر اُسی ذاتِ واحد کی حکمرانی ہے اور سب کا وجود اس کے مر ہوں منت ہے۔ اس لیے وہ رسول ﷺ کے ذریعہ لائی گئی تعلیمات پر ایمان رکھتا ہے اور موت کے بعد کی زندگی پر اسے حق الیقین ہو جاتا ہے۔ اپنے آپ کو اگر وہ ذمہ دار اور جوابدہ سمجھتا ہے تو صرف اور صرف مولا نے حقیقی کے سامنے اسی لیے وہ ڈرتا بھی اُسی سے ہے۔ قرآن حکیم میں سینکڑوں مقامات پر اُسی سے ڈرنے اور اُسی کا ہو کر رہنے کی تلقین فرمائی جاتی ہے۔^(۶)

ایمان کا اوپرین اور اہم ترین تقاضا یہ ہے کہ صرف اور صرف اللہ کی ذات سے ڈراجا ہے۔ اللہ کے علاوہ جتنے بھی خود ساختہ خدا ہیں، خواہ کسی منصب و اقتدار کی شکل میں ہوں، نفس اور مفاد کی شکل میں ہوں، رنگ و نسل کی شکل میں ہوں، علاقائیت اور برادری کی شکل میں ہوں یا پھر مکتبہ فکر اور مسلک کی شکل میں ہوں، یہ سب شیطان کے احباب و رفقاء ہیں۔ اللہ تعالیٰ ایمان والوں سے صاف صاف یہ کہتا ہے کہ اگر ایمان کے مدعا ہو اور اس میں

تم مخلص ہو تو اس کا تقاضا ہے کہ صرف مجھ سے ڈرو! یہ واضح فرمانِ خداوندی ایمان والوں کو لا کر عمل دے رہا ہے:

﴿إِنَّمَا ذِلِكُمُ الشَّيْطَنُ يُخَوِّفُ أَوْلِيَاءَهُ صَفَّلَاتَ خَافُوْهُمْ وَخَافُوْنِ إِنْ كُنْتُمْ مُّؤْمِنِينَ ﴾۱۷۵﴾

﴿يَحْزُنُكَ الَّذِينَ يُسَارِعُونَ فِي الْكُفْرِ إِنَّهُمْ لَنْ يَضْرُبُوا اللَّهَ شَيْئًا ط﴾ (آل عمران: ۱۷۶)

”وہ تو محض شیطان ہے جو اپنے احباب سے تم کو ڈرا تا ہے۔ تم ان سے ہرگز نہ ڈرنا اور مجھ ہی سے ڈرو، اگر تم حقیقت میں ایمان والے ہو۔ جو لوگ کفر کی راہ میں سرگرمی دکھار ہے ہیں، یہ تمہیں غم زدہ نہ کر دیں۔ یہ اللہ کا ہرگز کچھ بھی نہیں بگاڑ سکیں گے۔“

اللہ کے خوف و ڈر کو قرآن نے تقویٰ کے جامع لفظ سے تعبیر کیا ہے۔ اگر دلوں پر اُس کی حکمرانی ہو جائے تو رات کی تاریکی میں بھی اور دن کی روشنی میں بھی، تہائی میں بھی اور جم غفیر میں بھی، بند کمرے اور چہار دیواری میں بھی، سڑکوں اور شاہراہوں پر بھی، آبادی میں بھی اور صحراء میں بھی، ہر جگہ انسان کے لیے یہ تقویٰ یا خدا کا ڈر ایک ضابط و حکمران ثابت ہوتا ہے۔ اور چوں کہ یہ انسان کے دل پر حکمران ہوتا ہے اسی لیے انسان اندر سے بدل جاتا ہے اور ہر جگہ مرضیٰ مولا کے حصوں میں متحرک اور سرگرم عمل رہتا ہے۔ دل و دماغ پر تقویٰ کی حکمرانی کے بعد وہ جری اور بہادر ہو جاتا ہے۔ دنیا کی بڑی طاقت کا ڈر اس کے اندر سے کافور ہو جاتا ہے اور وہ اللہ کا ہو کر رہتا ہے۔ یہی تقویٰ دنیا میں رہتے ہوئے اسے تو شہ آخرت کی فراہمی کا روح پرور اور موثر سبق سکھاتا ہے۔ خوفِ خدا سے زندگیوں کو مزین کرنے کی تلقین ایک جگہ ایک ہی آیت کریمہ میں دوبار ہوتی ہے:

بے اور اللہ تعالیٰ تھا رے ان اعمال سے خوب بارے جو تم کرتے ہوئے ہو! اس نے کل کے کیا سامان بچ رکھا؟ اور ہر شخص یہ دیکھے کہ اس نے کل کے کیا سامان بچ رکھا؟

پُر خار را ہوں اور سنگلاخ دادیوں کو سرکرنے کے بعد ہی مرضی مولا کے حصول کی منزل تک رسائی ہوتی ہے۔ یہ سعادت و سرخروتی اسی وقت حاصل ہوتی ہے جب ایک بندہ مومن مصائب و شدائد کی بھیوں سے ہو کر گزرتا ہے۔ انسان نما خونخوار بھیڑ یے اس کی راہ میں حائل ہوتے ہیں اور اذیت ناک روح فرسا احوال پیش کر کے اس کو اپنے موقف سے پھیرنے کی کوشش کرتے ہیں۔ ایسے حالات میں بندہ مومن سے استقامت کا مطالبہ ہوتا ہے۔ خدا کے معزز ترین فرستادوں اور ان کے اہل ایمان ساتھیوں کی تاریخ ہے کہ انسانیت کش اور دلدوز حالات پیدا کر کے اللہ کے ان رسولوں اور بندوں کو موقف سے روکنے کی کوشش کی گئی ہے، لیکن اس میں بھی صداقت ہے کہ باطل کے علمبرداروں نے منہ کی کھائی ہے اور اہل حق فتح مند اور سرخرو ہوئے ہیں۔

آدم ثانی حضرت نوح ﷺ کی ساڑھے نو سو سالہ دعوت اور اس کے نتیجے میں قوم کے اوپاری شوں کا سلوک
و برتاؤ، موحد اعظم حضرت ابراہیم ﷺ کے ساتھ نمرود اور اس کی قوم کے ظلم و جارحیت کا لامتناہی سلسلہ، حضرت
موسى ﷺ کے ساتھ فرعون اور ایذا رسانی کا غیر مختتم و قوی، حضرت
علیسیٰ ﷺ کے ساتھ قوم کا قابلِ مذمت بر تاؤ اور سولی پر لٹکا دینے کی سازش اور اسی را حق میں حضرت زکریا،

حضرت یحیٰ اور دیگر انبیاء کرام ﷺ کے ساتھ سفا کیت اور درندگی کا مظاہرہ یہ سب تاریخی حقائق ہیں جن کو جھٹلایا نہیں جاسکتا۔ مصائب و مشکلات اس را ہ حق کا تو شہ ہیں اور اللہ کی جنت شدائد و محن کے ریگ زاروں اور صبر آزمرا مراحل سے گزرتے ہوئے ملتی ہے۔ ایمان والوں کو جنت کی راہ بتائی جاتی ہے۔ ارشاد ہوتا ہے:

﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَّثُلُ الدِّينَ خَلَوْا مِنْ قَبْلِكُمْ طَمَسْتُهُمُ الْبُشَاءُ وَالضَّرَّاءُ وَزُلْزِلُوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَتَىٰ نَصْرُ اللَّهِ﴾ (البقرہ: ۲۱۴)

”پھر کیا تم لوگوں نے یہ سمجھ رکھا ہے کہ (یوں ہی) جنت کا داخلہ تمہیں مل جائے گا، حالاں کہ ابھی تم پروہ سب کچھ نہیں گزرا ہے جو تم سے پہلے ایمان والوں پر گزر چکا ہے۔ ان پر سختیاں گزریں، مصیبتوں آئیں، ہلامارے گئے، حتیٰ کہ وقت کا رسول اور اس کے اہل ایمان ساتھی چیخ اٹھے کہ اللہ کی مدد کب آئے گی!“

ایمان والوں سے ہر دور میں اللہ تعالیٰ نے اپنی نصرت و تائید کا وعدہ کیا ہے اور آج بھی اہل ایمان سے وعدہ ہے کہ جو لوگ ایمان کے زیور سے آراستہ ہوں گے اور ان کے تقاضوں کو بے چون و چڑا پورا کر رہے ہوں گے، ان کو اللہ کی تائید و نصرت ملے گی۔ ایمان والوں کو بشارت کی شکل میں اللہ تبارک و تعالیٰ کا یہ وعدہ ذہن نشین کرایا جاتا ہے:

﴿وَعَدَ اللَّهُ الدِّينَ آمَنُوا مِنْكُمْ وَعَمِلُوا الصِّلَاةَ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيَمْكِنَنَّ لَهُمْ دِينُهُمُ الَّذِي ارْتَضَى لَهُمْ وَلَيَبْدِلَنَّهُمْ مِنْ بَعْدِ خَوْفِهِمْ أَمْنًا ط﴾ (النور: ۵۵)

”اللہ تعالیٰ نے وعدہ فرمایا ہے تم میں سے ان لوگوں کے ساتھ جو ایمان لا سئیں اور نیک عمل کریں کہ وہ ان کو اسی طرح زمین میں خلیفہ بنائے گا جس طرح ان سے پہلے گزرے ہوئے لوگوں کو بنا چکا ہے، ان کے لیے ان کے اس دین کو مضبوط بنیادوں پر قائم کر دے گا جسے اللہ تعالیٰ نے ان کے حق میں پسند کیا ہے اور ان کی (موجودہ) حالت خوف کو امن سے بدل دے گا۔“

نصرتِ خداوندی اور تائیدِ الہی کی سنت کو اللہ کی کتاب ایک جگہ یوں واضح کرتی ہے:

﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ ۖ ۱۵ يَوْمَ لَا يَنْفَعُ الظَّالِمِينَ مَعْذِرَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ ۖ ۱۶﴾ (المؤمن)

”بالیقین ہم اپنے رسولوں اور ایمان لانے والوں کی مدد اس دنیا کی زندگی میں بھی کرتے ہیں اور اس روز بھی کریں گے جب گواہ کھڑے ہوں گے۔ جب ظالموں کو ان کی معدرت کچھ بھی فائدہ نہ دے گی اور ان پر لعنت ہوگی اور ان کے لیے بدترین ٹھکانہ ہو گا۔“

اللہ کی نصرت کا یہ اعزاز ان سعید اور مبارک روحوں کے حصے میں آتا ہے جو ایمان کی راہ میں ابتلاء و آزمائش کو لا بدی حقیقت کے طور پر دیکھتے ہیں اور اس کے لیے آمادہ خاطر رہتے ہیں۔ تائید و نصرت کی سنتِ الہی میں یقیناً کوئی تغیر و تبدل نہیں ہے۔ (۷) لیکن اس کی آزمائش کی سنت بھی اتنی ہی مضبوط، مستحکم اور یقینی ہے۔ ان ربائی فرمودات کو ملاحظہ فرمائیے:

﴿أَحَسِبَ النَّاسُ أَنْ يُتْرَكُوا أَنْ يَقُولُوا أَمْنًا وَهُمْ لَا يُفْتَنُونَ ۚ ۲۰۱ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكُاذِبِينَ ۲۱﴾ (العنکبوت)

”کیا لوگوں نے یہ سمجھ رکھا ہے کہ وہ بس اتنا کہنے پر چھوڑ دیے جائیں گے کہ ہم ایمان لائے اور ان کو آزمایا نہ جائے گا، حالانکہ ہم ان سب لوگوں کی آزمائش کرچکے ہیں جو ان سے پہلے گزرچکے ہیں۔ چنانچہ اللہ کو تو یہ ضرور دیکھنا ہے کہ سچے کون ہیں اور جھوٹے کون؟“

یوں تو اللہ تبارک و تعالیٰ عام لوگوں کو دے کر بھی آزماتا ہے اور لے کر بھی آزماتا ہے۔ مقصد یہ ہوتا ہے کہ بندہ مال و دولت، عزت و جاہ اور کرسی و اقتدار پا کر انا نیت اور تکبر کے اظہار کے ذریعہ چھپھورے پن کا تو مظاہرہ نہیں کرتا اور ناشکر گزار بندوں کے زمرے میں تو نہیں آتا، اور لے کر آزماتا ہے کہ وہ رحمت خداوندی سے ما یوس ہو کر تھڑد لے پن کا تو مظاہرہ نہیں کرتا اور اس کے پایہ استقامت میں لغزش تو نہیں آتی۔ لیکن تاریخی حقیقت ہے کہ بالعموم جو اللہ سے جتنا قریب ہوا، اس کی اتنی ہی آزمائش ہوئی اور وہ بتلاۓ مصیبت کیا گیا۔ ہاں آخر میں ناموری، شہرت، اقتدار اور حکومت کی شکل میں انہیں دنیا بھی حسنۃ کے طور پر دی گئی اور وہ شاد کام و سرخرو ہوئے۔ ایمان والوں کو اس بات پر بھی یقین ہونا چاہیے کہ اس راہ میں مشکلات اور ناخوشنگوار حالات سے سابقہ پڑے بغیر اللہ کی رضا و خوشنودی حاصل نہیں ہو سکتی اور اس کے فضل و کرم کا ظہور نہیں ہو سکتا۔ گویا بتلاء و آزمائش کا میابی و سرخروئی کی راہ کا تو شہر ہے۔ اس سلسلے میں اللہ رب العزت کی یہ یقین دہانی آج کے حالات میں زخمیں کا مر، ہم اور ما یوسی و قنوطیت کے مرض کا تریاق ہے۔ فرمان سنیے:

﴿وَلَنَبْلُوَنَّكُمْ بِشَيْءٍ مِّنَ الْخُوفِ وَالْجُوعِ وَنَقْصٍ مِّنَ الْأُمُوَالِ وَالْأَنْفُسِ وَالثَّمَرَاتِ ط﴾

(البقرة: ۱۵۵)

”اور ہم کسی قدر خوف و خطر، فاقہ کشی، جان و مال اور بچلوں میں نقصان کے ذریعہ ضرور تمہیں آزمائیں گے۔“

کلمہ طیبہ کے مقدس الفاظ جب دل کی گہرائیوں میں پیوست ہوتے ہیں اور پورے یقین کے ساتھ زبان پر آتے ہیں تو مخاطب معاشرہ کے کان کھڑے ہو جاتے ہیں۔ اس آواز کو دبانے کے لیے منصوبے بنائے جاتے ہیں اور سازشیں کی جاتی ہیں۔ ”لَا إِلَهَ“ کے الفاظ کلمہ کا پہلا جزو ہے جس کے ذریعہ دنیا میں راجح ہر طرح کی خداویں کا انکار ہوتا ہے۔ آباء و اجداد کے دین کی اندھی تقلید اور ضد وہٹ دھرمی کے پیکر، تکبر و عناد کے رسیا، اوہام و خرافات میں گرفتار اور خود ساختہ خداویں کے پرستار بھی بھی اس آواز کو ٹھنڈے پیٹوں برداشت نہیں کر سکتے اور یہ بھی حقیقت ہے کہ جب تک معبود ان باطل کا انکار نہیں کیا جائے گا معبود حقیقی کا اعتراف و اعلان بلکہ ایمان و ایقان مہمل اور بے سود ہو گا۔ گویا ”لَا إِلَه“ (صرف اللہ) کی آواز اُسی وقت معتبر ہو سکتی ہے جب کہ ”لَا إِلَه“ (معبود ان باطل کا انکار) کا اعلان پورے شعور کے ساتھ دوٹوک انداز میں کیا جائے۔

گویا اچھائی یا نیکی اس وقت تک اچھائی یا نیکی نہیں ہوتی جب تک اس کی ضد برائی یا بدی کو برائی اور بدی نہ کہا جائے۔ روشنی، صحیح معنوں میں اپنا وجود تسلیم نہیں کراتی جب تک تاریکی کوز و در انداز میں رد نہ کیا جائے۔ اسی طرح حق، حق نہیں ہو سکتا جب تک باطل کو پوری قوت کے ساتھ باطل نہ کہا جائے۔ امت مسلمہ کے

افراد ہونے کی حیثیت سے امر بالمعروف (نیکی کا حکم دینا) اور نہیں عن الممنکر (بدی سے روکنا) کا فریضہ انجام دینا ہوگا، اس لیے کہ دعوت کا کام امت کی شناخت ہے۔ اگر ایک جماعت اس فریضے کی ادائیگی سے کوتاہ رہتی ہے تو گویا وہ جماعت اپنی انفرادیت و شخص کو محروم کرتی ہے۔ ہاں نماز کی تعلیم، قرآن سے تعلق کی تذکیراً اور دیگر عبادات کی انجام دہی کی تلقین وغیرہ بلاشبہ دعوت الی اللہ کے زمرے میں ہیں، لیکن بدی و برائی اور فحاشی و عریانیت کے خلاف قولی اور عملی شکل میں صدائے احتجاج، فتنہ پروری و بغاوت کے خلاف محاذ آراء اور دیگر فواحش و منکرات کے خلاف معزز کہ آراء بھی اتنا ہی ناگزیر ہے جتنا معرفات اور نیکیوں کی دعوت دینا۔

ہاں سیئات و منکرات کے خلاف اقدام و عمل میں بھی حکمت عملی کو بالائے طاق نہیں رکھا جائے گا، کیونکہ حکمت و دانا نی داعی کے لیے ایک بڑی موثر تدبیر ہے^(۸) اور یہ نعمت جسمے مل گئی اسے گویا بیش قیمت دولت مل گئی۔^(۹) چنانچہ حکمت عملی یا عقل و دانا نی کا استعمال کرتے ہوئے کبھی طاقت استعمال کی جائے گی، کبھی زبان استعمال کی جائے گی اور کبھی دل سے اس سے نفرت کی جائے گی اور کسی قسم کا نرم گوشہ اس برائی سے متعلق حاشیہ دل میں کوئی جگہ نہ پائے گا۔ برائیوں سے روکنے سے متعلق یہ تینوں ذرائع بتیرتیب اول، دوم اور سوم درجے کے ایمان کی نمائندگی کرتے ہیں۔ کوئی ایمان کے تیسرے درجے پر بھی فائز نہیں ہے تو گویا رائی برابر بھی ایمان اس کے اندر نہیں ہے۔^(۱۰)

اچھائی کو اچھائی کہنا، یا کسی کو نیک کاموں کی طرف بلانا، دعوت و تبلیغ کے کام کے لیے کسی کو کہنا، تلاوتِ قرآن کے اہتمام کی تلقین کرنا، اجتماعات اور جلسوں کا انعقاد کرنا، راہ خدا میں خرچ کرنے کی تذکیر کرنا، یہ کام بلاشبہ معرفات میں ہیں۔ بالعموم ہر شخص چاہے جس کردار کا حامل ہو، سننے سے گریز نہیں کرتا اور داعی کے خلاف منصوبوں اور سازشوں کا دام تیار نہیں کرتا، ہاں جب برائی کو برائی کہا جائے اور برائی کرنے والے کے خلاف احتجاج کیا جائے اور اس کو باز رکھنے کی کوشش کی جائے تو طاقت، زبان اور دلی نفرت، ان سب صورتوں میں مخالفت ناگزیر ہو جاتی ہے، بلکہ ایذا رسانی سے بھی گریز نہیں کیا جاتا۔ ابتلا و آزمائش کا سبق یہاں یاد کرنا پڑتا ہے اور ثباتِ قدیمی اور استقلال کی تعلیمات انہی احوال و کوالف میں سودمند اور نفع بخش ہوتی ہیں۔ رسول اللہ ﷺ نبوت سے قبل مخصوص انداز میں اللہ کی حمد و شیخ اور عبادت میں مشغول و منہمک تھے یا نبوت کے بعد جب تک مخفی انداز سے دین کا کام کرتے رہے تو آلام و مصائب آپ کے قریب نہیں پھٹکے، نہ ہی مخالفین کی مخالفتیں ہوئیں اور نہ ہی سازشوں کا جال بچھایا گیا، جگہ خراش طعنے اور دل دوز و ہمکیاں بھی آپ کو نہیں سننا پڑیں، لیکن پیغمبر انسانیت ﷺ کی تاریخ دعوت اس حقیقت پر گواہ ہے کہ جب آپ نے صفا کی بلندی پر چڑھ کر مخاطب معاشرہ کو متوجہ کیا اور قُلُوْا لَا إِلَهَ إِلَّا اللَّهُ تُفْلِحُو (تم لا إله إلا الله كہہ دو تو کامیاب و کامران ہو جاؤ گے) کے مقدس اور انقلابی کلمات جب اس کے کانوں میں گونج تو عصیت، جہالت اور تکبر کے خوابیدہ بت جاگ اٹھے۔ انہوں نے داعیِ اعظم اور محسن انسانیت ﷺ کے اس نسخہ شفا کو آباء و آجداد کے تراشیدہ خداوں (لات عزی، منات اور ہبہل) کے خلاف بغاوت اور اعلانِ جنگ قرار دیا۔ اب ابو لهب، عتبہ ولید، ابو جہل اور دیگر رؤسائے قریش آپ کے متشدد حریف بن گئے اور دعوت، داعیِ اعظم ﷺ اور آپ کے اصحاب کے خلاف شمشیر برہنے

ہو گئے۔ مخالفت اور عناد کے جو جو حریبے اختیار کیے جا سکتے تھے، انہوں نے سب کو آزمایا، آپ کی نیتوں پر شبہ کیا گیا، سب و شتم کیا گیا، شعب ابی طالب کے قیدی بنائے گئے، سفا کیت اور درندگی کے مظاہرے کیے گئے، آپ ﷺ کے احباب و رفقاء گرم گرم ریتوں پر لٹائے گئے، سینوں پر پھر رکھے گئے، سماجی مقاطعہ ہوا، فاقہ کرنے پڑے، گھر بار اور زمین و جائیداد تک چھوڑنا پڑا۔ گویا اللہ کی راہ میں اللہ کے اس عظیم ترین نجات دہنہ اور اس کے احباب و رفقاء کو ابتلاء و آزمائش کی بھیوں سے گزرنا پڑا، جبھی یہ دعوت برگ و بار لاٹی اور تمام کروفر کے ساتھ خدا کی زمین پر جلوہ نہیں اور اسی دنیا کے اندر محسن عظیم ﷺ کو مقام محمود (۱۱) اور آپ کے رفع ذکر (۱۲) اور آپ کی مغفرت (۱۳) کا چرچا اللہ رب العزت نے اپنی کتاب میں بطور اعزاز کر دیا اور آپ کے رفقاء کو اسی دارفانی میں ”رَضِيَ اللَّهُ عَنْهُمْ وَرَضُوا عَنْهُ“، کی شکل میں رب کریم کی رضا کی سند مل گئی۔ (۱۴)

تو حید کی علمبردار امت مسلمہ کے کاندھوں پر امر بالمعروف اور نہی عن المنکر کی ذمہ داری کا بار ہے۔ ہر فرد امت اپنی صلاحیت واستعداد کے مطابق اس عظیم الشان فریضے کی انجام دہی کے لیے مکلف ہے۔ معروفات اور حسنات کی تشهیر و تبلیغ کے ساتھ ہی ساتھ منکرات اور سینمات کا قلع قمع کرنے کی ذمہ داری بھی اس داعی امت پر یکساں طور پر عائد ہوتی ہے۔ دعوتِ دین کے اس سفر میں دشوار گزار مراحل آئیں گے، خطرات و خدشات کے بادل ائمۃ دکھائی دیں گے، سازشیں کی جائیں گی، سختیاں جھیلنی پڑیں گی، فاقہ کرنے پڑیں گے، لڑائیاں لڑنا پڑیں گی، اور خون بھی بھی بھیں گے، لیکن اگر استقلال کا سرمایہ اور مشن سے محبت ہو اور پایہ ثبات میں لغزش نہ آئے تو ایسے لوگوں کو ربانی الطاف و عنایات کی نوید سنائی جاتی ہے اور راہ یاب و ہدایت یافتہ ہونے کا مژده جاں فزا بھی انہیں ملتا ہے:

﴿وَبَشِّرِ الصَّابِرِينَ ۝ الَّذِينَ إِذَا أَصَابَتْهُمْ مُّصِيبَةٌ لَا قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝ ۵۵﴾
﴿أُولَئِكَ عَلَيْهِمْ صَلَواتٌ مِّنْ رَّبِّهِمْ وَرَحْمَةٌ قَدْ وَأُولَئِكَ هُمُ الْمُهَتَّدونَ ۝ ۵۶﴾ (البقرة)

”اور خوبخبری دے دیجیے ان لوگوں کو جو مصیبت آئے پر صبر کریں اور کہیں کہ ہم تو اللہ ہی کے ہیں اور اسی کی طرف ہمیں واپس جانا ہے۔ یہی ہیں جن پران کے رب کی طرف سے عنایتیں ہوں گی اور اس کی رحمت کا سایہ ہوگا، اور ایسے ہی لوگ راست رو ہیں۔“

ترغیبات و تحریصات، خوشگوار و ناخوشگوار احوال اور مثبت و منفی رویوں کے باوجود اگر موقف پر استقامت و پامردی کا ثبوت دیا جاتا ہے تو اللہ رب العزت کی طرف سے تائید و نصرت کے طور پر فرشتوں کا نزول ہوتا ہے جو انہیں سعادت دارین کی بشارت دیتے ہیں۔ یہ آیات کریمہ سراپا تبیشر ہیں:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَسْتَنَّلُ عَلَيْهِمُ الْمَلِئَكَةُ أَلَا تَخَافُوا وَلَا تَحْزَنُوا وَأَبْشِرُوْا بِالْجَنَّةِ الَّتِي كُنْتُمْ تُوعَدُوْنَ ۝ نَحْنُ أَوْلَيُوْكُمْ فِي الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَهِي ۝ أَنْفُسُكُمْ وَلَكُمْ فِيهَا مَا تَدَّعُوْنَ ۝ نُزُلًا مِّنْ غَفُورٍ رَّحِيمٍ ۝ ۳۳﴾ (حَمَ السجدة)

”جن لوگوں نے کہا کہ ہمارا رب اللہ ہے اور پھر وہ اس پر ثابت قدم رہے، یقیناً ان پر فرشتے نازل ہوتے ہیں (اور ان سے کہتے ہیں) کہ نہ ڈرونے غم کرو، اور اس جنت کی بشارت سے خوش ہو جاؤ جس کا تم سے وعدہ

کیا گیا ہے۔ ہم اس دنیا کی زندگی میں بھی تمہارے ساتھی ہیں اور آخرت میں بھی۔ وہاں جو کچھ تم چاہو گے تمہیں ملے گا، جو مانگو گے وہ ملے گا (اور بطور اعزاز فرمایا جائے گا) یہ ہے سامان ضیافت، اس ہستی کی طرف سے جو غفور و رحیم ہے۔“

کائنات میں انسان کی تخلیق امتحان و آزمائش کے مقصد سے ہوئی ہے۔ وہ اشرف الخلوقات ہے اور پوری کائنات اس کی خدمت گار ہے۔ اس کی جانب سے رب السموات والارض کے لیے سب سے بڑی شکرگزاری یہ ہے کہ وہ ایمان کی روشن پر گامزن ہو اور عمل صالح کا طریقہ اختیار کرے۔ یہی شکرگزاری اسے اللہ کی تیار کردہ نعمتوں کے بغایت کا مستحق اور ابدی قیام گا ہوں کامیں بنادیتی ہے۔ اس کے بال مقابل سب سے بڑی ناشکری یہ ہے کہ اللہ واحد کا انکار کیا جائے اور کفر کارویہ اختیار کرتے ہوئے اپنی زندگی کو بے لگام کر دیا جائے۔ جہنم کے دمکتے ہوئے شعلے ایسے ناشکروں کا استقبال کرتے ہیں۔ ایمان جب زیورِ اخلاص سے آراستہ ہو تو قول عمل میں توافق و ہم آہنگی ہوتی ہے۔ ایسا شخص اللہ واحد سے ہی ڈرتا ہے، اُسی کو معاملاتِ زندگی میں قولًا اور عملًا احکم الحاکمین لسلیم کرتا ہے، اللہ کی محبت اُس کے دل و دماغ پر چھائی ہوتی ہے اور مال و اولاد بلکہ پوری دنیا کی محبت بھی اللہ کی محبت پر غالب نہیں آتی۔ تاریخ کی یہ ناقابل انکار شہادت ہے کہ جن لوگوں نے جتنا بڑھ کر ایمان اور اللہ سے محبت کا دعویٰ کیا وہ آزمائش کی بھیٹیوں میں تپائے گئے اور انہیں جانوں تک کا نذر رانہ پیش کرنا پڑا۔ مومن یا موحد صرف ایک اللہ کی اطاعت و عبادیت کا اعلان نہیں کرتا بلکہ وقت کے رانجِ خود ساختہ اور باطل خداوں کا انکار بھی کرتا ہے۔ اگر صرف ثبت طریقے سے وہ اللہ واحد کا اقرار کرے اور معروفات و حسنات کا پیامی بnar ہے تو یقیناً مخالفتوں، سازشوں اور گھناؤنی حرکتوں کا سامنا نہیں کرنا پڑے گا اور زندگی عافیت سے گزرے گی، لیکن تقاضائے ایمان کی تکمیل اُس وقت تک نہ ہو سکے گی، جب تک باطل خداوں کا بھی شدومد سے انکار نہ کیا جائے اور خبائش و رذائل اور منکرات و سیئات کے خلاف محاذ آرائی نہ کی جائے۔ حق و باطل اور معروف و منکر سے متعلق اس طرح کے اقدامات یقیناً مخالفتوں کو دعوت دیتے ہیں، مشکلات اور مصائب کے دروازے کھول دیتے ہیں، سازشوں اور رذائل حرکتوں کے محرک بنتے ہیں، لیکن اس راہ میں ثبات واستقلال پر تائیدِ الہی شامل ہوتی ہے، فرشتوں کی مدد آتی ہے اور دنیا اور آخرت دونوں کے لیے نوید مسرت سنائی جاتی ہے۔

حوالے و حواشی:

(۱) ﴿إِنَّا زَيَّنَاهُ السَّمَاوَاتِ الدُّنْيَا بِزِينَةٍ إِنَّ الْكَوَافِرَ كَبِيرٌ﴾ (الصفة)

”یقیناً ہم نے مزین کر دیا ہے آسمان دنیا کو ستاروں کی زیبائش سے۔“

(۲) ﴿إِنَّا جَعَلْنَا مَا عَلَى الْأَرْضِ زِينَةً لَهَا﴾ (الکھف: ۷)

”یقیناً ہم نے بنادیا ہے جو کچھ زمین پر ہے اسے اس کا بناؤ سکھار۔“

(۳) ﴿لَمْ يَلِدْ وَلَمْ يُوْلَدْ﴾ (الاخلاص)

(۴) ﴿لَيْسَ كَمِثْلِهِ شَيْءٌ﴾ (الشوری: ۱۱)

”اس کی مثال کی سی بھی کوئی شے نہیں۔“

(۵) المجادلة: ۱۹

(۶) بطور مثال ملاحظہ فرمائیے، البقرة: ۱۸۹، ۱۹۴، ۱۹۶، ۲۰۳، آل عمران: ۱۰۲، ۱۲۳، ۱۳۰، ۱۳۱، النساء: ۱۳۱، المائدۃ: ۲، ۴، ۷، ۸، الانعام: ۱۵۵، الانفال: ۱، ۲۵، ۶۹، الشعراۃ: ۱۰۸، لقمان: ۳۳، الحدید: ۲۸۔

(۷) ﴿إِنَّا لَنُنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُولُونَ الْأُشْهَادُ﴾ (المؤمن) ”ہم لازماً مدد کرتے ہیں اپنے رسولوں کی اور ان لوگوں کی جو ایمان لائے دنیا کی زندگی میں بھی، اور اس دن بھی (مدد کریں گے) جس دن گواہ کھڑے ہوں گے۔“

(۸) ﴿أَدْعُ إِلَى سَبِيلِ رَبِّكَ بِالْحِكْمَةِ وَالْمُوعِظَةِ الْحَسَنَةِ﴾ (النحل: ۱۲۵) ”آپ دعوت دیجیے اپنے رب کے راستے کی طرف دانائی اور اچھی نصیحت کے ساتھ.....“

(۹) ﴿وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا﴾ (البقرة: ۲۶۹) ”اور جسے حکمت عطا کر دی گئی اسے تو خیر کثیر عطا ہو گیا۔“

(۱۰) صحیح مسلم، کتاب الایمان، عن ابی سعید الخدری رضی اللہ عنہ و عن عبد اللہ بن مسعود رضی اللہ عنہ۔

(۱۱) ﴿عَسَى أَنْ يَبْعَثَنَا رَبُّكَ مَقَامًا مَحْمُودًا﴾ (بنی اسرائیل) ”امید ہے کہ آپ کا رب آپ کو مقامِ محمود پر فائز فرمائے گا۔“

(۱۲) ﴿وَرَفَعْنَا لَكَ ذِكْرَكَ﴾ (الم نشرح) ”اور ہم نے آپ کے ذکر کو بلند کر دیا ہے۔“

(۱۳) ﴿لَيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ (الفتح: ۲) ”تاکہ اللہ بخش دے آپ کی کوتاہیاں جو پہلے ہوئیں اور جو بعد میں ہوئیں۔“

(۱۴) البینۃ: ۸



اخلاص فی العبادت اور اقامۃ دین
کی اہمیت وفرضیت، بعنوان:

توحیدِ عملی

سورۃ الزمر تا سورۃ الشوریٰ کی روشنی میں

ڈاکٹر ارحام حسینی

اشاعت خاص 150 روپے، اشاعت عام 100 روپے